

MHND160009922024



किरकोळ दिवाणी अर्ज क्रं २४९/२०२४  
 फरहीन नाझ शेख अशफाक उर रहेमान व  
 ईतर वि. एल.आय.सी

### निशाणी क्र.१ खालील आदेश

अर्जदार क्रं १ ते ६ यांनी प्रस्तुतचा अर्ज वारसाहक्क प्रमाणपत्र कलम ३७२ अन्वये (succession certificate) मिळण्याकरीता दाखल केलेला आहे.

२. सर्व बाबींचे अवलोकन करता निम्नलिखित मुद्दे माझे विचाराधीन उपस्थित झाले असून त्यावर माझे कारणांसह निष्कर्ष खालीलप्रमाणे नोंदवित आहे.

अ.क्रं.	मुद्दे	निष्कर्ष
१	मयत शेख अशफाक उर रहेमान यांचे अर्जदार क्रं १ ते ६ हे वारसदार असल्याचे व ते वारसाहक्कप्रमाणपत्र (succession certificate) मिळण्यास हक्कदार असल्याचे अर्जदारांनी शाबित केले आहे काय ?	होकारार्थी
२	आदेश काय ?	अंतिम आदेशाप्रमाणे.

### कारणमिमांसा

३. अर्जदार क्रं १ फरहीन नाझ शेख अशफाक उर रहेमान हिने आपल्या अर्जातील कथनांच्या पृष्ठयर्थ स्वतःचे शपथपत्र (नि.क्र.१३) वर दाखल केले आहे. ग्रामपंचायत कार्यालय चुंचा ता.कळमनुरी जि. हिंगोली यांनी दिलेले मयत शेख अशफाक उर रहेमान यांचे मृत्यू प्रमाणपत्र (नि.क्र.२६) आणि दैनिक सत्यप्रभा या वृत्तपत्रातील दिनांक ०६/०८/२०२४ रोजीचे आवृत्तीमधील जाहीर प्रगटन (नि.क्र. १६) वर कागदोपत्री पुरावा अर्जदार यांनी सादर केला आहे. अर्जदार यांनी पुरावा संपल्याबाबत पुरसीस नि.क्र.२७ वर दाखल केली आहे.

४. गैरअर्जदारास नोटीस काढण्यात आली. गैरअर्जदार यांनी न्यायालयात हजर होवून आपले म्हणणे निशाणी क्र. १२ वर दाखल केले. त्यांच्या कथनानुसार त्यांची एल आय सी कार्यालय हे अर्जदारांना रक्कम रुपये ४,५८,५५७ इतकी रक्कम मयताच्या विम्याप्रकरणी देय्य लागत आहे. **मयत शेख अशफाक उर रहेमान** यांच्या मृत्यूप्रमाणपत्राची छायांकित प्रत नि.क्रं २६ वर दाखल केली आहे. अर्जदार यांनी त्यांच्या आधारकार्डच्या छायांकित प्रती नि.क्रं १८ ते २३ वर दाखल केल्या आहेत.

### **मुद्दा क्र. १ करीता कारणमिमांसा**

५. अर्जदार क्रं १ हिने तिच्या पुराव्याच्या शपथपत्रामध्ये अर्जातील सर्व मजकूर शपथेवर सांगितलेला आहे. तिने सांगितले आहे की, मयत यांची **आई हजराबी वलूर रहेमान** हिचे दि ०७/०४/२०२२ रोजी निधन झाले **मयत शेख अशफाक उर रहेमान** यांचे दिनांक १८/११/२०२३ रोजी चुंचा ता.कळमनुरी जि. हिंगोली येथे निधन झाले असून त्यांना अर्जदार यांच्याशिवाय इतर दुसरे कोणीही वारस नाहीत, **मयत शेख अशफाक उर रहेमान** यांच्या नावे एल.आय.सी शाखा भोकर ता.भोकर जि. नांदेड येथे पॉलीसी क्र.९८२९२९०८३ मध्ये ३,८८,५५७/- एवढी रक्कम आहे, वारस या नात्याने सदर रक्कम मिळणेकरीता अर्जदार यांना वारसाहक्क प्रमाणपत्राची आवश्यकता आहे. अर्जदार यांनी दाखल केलेल्या मृत्यू प्रमाणपत्रावरून (नि.क्र.२६) असे दिसून येते की, **मयत शेख अशफाक उर रहेमान** यांचे दिनांक १८/११/२०२३ रोजी चुंचा ता.कळमनुरी जि. हिंगोली येथे निधन झाले आहे. मयताच्या वेळी **मयत शेख अशफाक उर रहेमान** हा राजनगर ता. हदगाव येथे वास्तव्यास होता.

६. दिनांक ०६/०८/२०२४ रोजी दैनिक सत्यप्रभा या वर्तमानपत्रामध्ये जाहिरनामा (नि.क्र.१६) प्रकाशित करून कोणीही सदर प्रकरणात विरोध व हरकत घेण्याकरीता न्यायालयात हजर झालेले नाही, त्यामुळे अर्जदार यांच्यामार्फत सादर केलेला पुरावा हा अबाधित व विना आव्हानित राहिलेला आहे. सदर पुराव्यांवरून

असे दिसून येते की, **मयत शेख अशफाक उर रहेमान** यांचे अर्जदार हे कायदेशीर वारसदार आहे. जोपर्यंत अर्जदार हे सदर मयताचे वारस नाही ही बाब पुराव्याअभावी सिध्द होत नाही, तोपर्यंत अर्जदार हे मागणीप्रमाणे वारसप्रमाणपत्र मिळणेस पात्र आहेत. त्यामुळे अर्जदार हे **मयत शेख अशफाक उर रहेमान** यांचे एल.आय.सी कार्यालय शाखा भोकर जि. नांदेड येथील पॉलिसी रकमेबाबत वारसाहक्क प्रमाणपत्र (succession certificate) मिळणेस हक्कदार आहे. सबब मुद्दा क्र. १ चा निष्कर्ष 'होकारार्थी' असे मी नोंदवित आहे. सदर रक्कम अर्जदार यांनी मिळण्याची विनंती केली आहे. परिणामतः मी खालील प्रमाणे आदेश पारीत करित आहे.

### आदेश

- १) प्रस्तुतचा अर्ज खालील प्रमाणे मंजूर करण्यात येत आहे
- २) अर्जदार क्रं १— **फरहीन नाझ शेख अशफाक उर रहेमान** २— **अरीबा दुर्रज शेख अशफाक उर रहेमान** ३— **मुनाझा हिसान शेख अशफाक उर रहेमान** ४— **रिदातकदिश शेख अशफाक उर रहेमान** ५— **शेख हाशम शेख अशफाक उर रहेमान** ६— **शेख हसनैन शेख अशफाक उर रहेमान** हे मयत **शेख अशफाक उर रहेमान** यांचे एल.आय.सी कार्यालय शाखा भोकर जि. नांदेड यांच्या विमा पॉलीसी क्र. ९८२९२९०८३ मध्ये ३,८८,५५७/- किंवा विम्याप्रकरणी देय्य असलेली रक्कम त्यावरील व्याजासह मिळणे करिता वारस असले बाबत वारसाहक्क प्रमाणपत्र (succession certificate) देण्यात यावे.
- ३) तसेच सदर रकमेबाबत कोणाकडूनही तक्रार आल्यास अथवा न्यायालयाने आदेशित केल्यास सदर प्रमाणपत्रानुसार मिळालेली सर्व रक्कम विनातक्रार न्यायालयात भरतील असेही लेखी अभिवचन (undertaking) अर्जदार यांनी दाखल करावे.
- ४) या संदर्भी अर्जदारांनी नियमाप्रमाणे मुद्रांक शुल्क जमा करावा.

दिनांक:— १४/१०/२०२४

(अमरजीत भारतराव जाधव)  
दिवाणी न्यायाधीश क.स्तर,  
हदगांव, जि. नांदेड

**प्रमाणपत्र**

मी अधिकथन करतो की, संगणक प्रणालीमध्ये क्रमावली नक्कल करून घातलेल्या न्यायनिर्णयामधील शब्दन्शब्द हा मुळ न्यायनिर्णया प्रमाणे आहे.

लघुलेखकाचे नाव : सौ.ए.एस.गोदाम, नि.श्रे.

न्यायालयाचे नाव : दिवाणी न्यायालय, क स्तर, हदगांव जि. नांदेड

न्यायनिर्णय दिनांक : १४.१०.२०२४

न्यायनिर्णयावर पिठासीन अधिकारी  
केलेल्या स्कक्षरीचा दिनांक : १४.१०.२०२४

न्यायनिर्णय संगणक प्रणालीमध्ये क्रमावली  
नक्कल करून घातल्याचा दिनांक : १४.१०.२०२४